

4th February 1966]

Teachers' Provident Fund

* 90 Q.—SRI V. SANKARAN : Will the Hon. the Chief Minister be pleased to state—

(a) whether the Government have any proposal to relieve the managements of schools from their obligation to contribute to the Teachers' Provident Fund; and

(b) if so, the details thereof?

THE HON. SRI M. BHAKTAVATSALAM : (a) & (b) : The Government have decided to relieve the managements of their share of contribution to the Teachers Provident Fund. The Government contribution and the management's share will be paid by the Government to the teachers in a lump sum at the time of their retirement or at the time the Teachers Provident Fund account is closed. This order came into force from 1—4—1964 in respect of aided secondary school teachers and from 1—6—1965 in respect of aided elementary school teachers.

திரு. வை. சங்கரன் : இதனாலே சர்க்கார் ஆண்டுதோறும் எவ்வளவு செலவிடுகிறது என்று அறிய விரும்புகிறேன்.

கனம் திரு. எம். பக்தவத்சலம் : அந்தப் புள்ளிவிவரம் என்னிடம் இல்லை.

திரு. எம். எஸ். செல்வராஜன் : ஓய்வு பெற்ற ஆசிரியர்களுக்கு டி.பி.எப். நிதியைக் கொடுப்பதில் மிக்க காலதாமதமாகிறது என்கிற விவரம் அரசாங்கத்திற்கு வந்திருக்கிறதா? அதன் காரணமாக ஒரு குறிப்பிட்ட காலத்திற்குள்ளாகவாவது கொடுக்கப்படவேண்டுமென்று தாக்கீது செய்யப்படுமா?

கனம் திரு. எம். பக்தவத்சலம் : கணக்குகளை வேண்டிய பரிசீலனை செய்துதான் தந்தாகவேண்டும். ஆனால் குறிப்பிட்ட எந்த கேசிலாவது அதிகக் காலதாமதம் ஆகியிருக்கிற விஷயம் அரசாங்கத்தின் கவனத்திற்குக் கொண்டுவரப்பட்டால் அதைத் தவிர்க்க நடவடிக்கை எடுத்துக் கொள்ளப்படும்.

திரு. வை. சங்கரன் : இப்போதுள்ள நிலைமையில் சர்க்கார் ஆசிரியர்களுக்கு சம்பளம் கொடுக்கிறது, பி.எப். கொடுக்கிறது. அப்படி மானேஜ்மெண்டின் பொறுப்பு என்ன இருக்கிறது? அதையும் சர்க்காரே எடுத்துக்கொண்டு விடலாம் அல்லவா?

கனம் திரு. எம். பக்தவத்சலம் : மானேஜ்மெண்டிற்கும் பொறுப்பு இருக்கிறது. கட்டடம் கட்டவேண்டும், ஓரளவு முன் நிதி அளிக்கிறார்கள். என்டோமெண்டில் இருந்து வருகிற வருவாய் பயன்படுகிறது. 35 ஆயிரம் ரூபாய் என்டோமெண்டுக்கு செலுத்த வேண்டும் என்று இருந்ததை இப்போது 70 ஆயிரம் செலுத்த வேண்டும் என்று உத்தரவு போட்டிருக்கிறோம். அதில் இருந்து வருகிற வட்டி பள்ளிச் செலவுக்குத்தான் பயன்பட்டு வருகிறது.

[4th February 1966]

திரு. மீ. கலியாணசுந்தரம் : ஆசிரியர்களுடைய பி.எப்.தொகை தனி டிரஸ்ட்டாக ஏற்படுத்தப்பட்டு நிர்வகிக்கப்படுகிறதா? அரசாங்க நிதியோடு இருக்கிறதா?

கனம் திரு. எம். பக்தவத்சலம் : அரசாங்கத்தில் இருக்கிறது.

புலவர் கா. கோவிந்தன் : பி.எப். பெறுவதில் ஏதாவது ஓரிடத்தில் காலதாமதம் ஆகியிருக்கிறது என்றால் அரசாங்கத்தின் கவனத்திற்கு அதைக் கொண்டு வரலாம். பொதுவாக இந்தக் காலதாமதம் எல்லாவிடத்திலும் இருக்கிறது. ஆசிரியர் ஓய்வு பெறக் கூடிய தேதி நமக்குத் தெரியும். ஆகவே அவர் ஓய்வு பெறுவதற்கு 6 மாதத்திற்கு முன்பே கணக்குகளை எல்லாம் பரிசீலனை செய்து வைத்துக்கொள்ள நடவடிக்கை எடுத்து அவர் ஓய்வு பெறும் தேதியில் அதைக் கொடுக்க வழிவகை செய்யப்படுமா?

கனம் திரு. எம். பக்தவத்சலம் : பொதுவாக எல்லா இடத்திலும் தாமதம் ஆகிக்கொண்டிருக்கிறது என்றால் அரசாங்கமும் தாமத படுத்தவேண்டாம் என்று சொல்லலாம். குறிப்பிட்ட விஷயம் தனியாக அரசாங்கத்தின் கவனத்திற்குக் கொண்டுவரப்பட்டால் தான் அதன் மீது உடனடியாக நடவடிக்கை எடுத்துக்கொள்ள வாய்ப்பு ஏற்படும்.

திரு. கி. ரா. சம்பந்தம் : என்டோமெண்டில் உள்ள தொகையில் இருந்து வருகிற வட்டி, பள்ளிச் செலவுக்குக் கட்டி வரவில்லை என்கிற விஷயம் அரசாங்கத்தின் கவனத்திற்குக் கொண்டுவரப்பட்டிருக்கிறதா? அப்படியானால் அதன் மீது அரசாங்கம் எடுத்துள்ள நடவடிக்கை என்ன?

கனம் திரு. எம். பக்தவத்சலம் : முன்பு உயர்நிலைப் பள்ளிகள் 35 ஆயிரம் ரூபாய் என்டோமெண்டு நிதியில் போடவேண்டும் என்று சொல்லியிருந்தோம். ஆனால் இப்போது புதிதாகத் துவக்கப்படுகிற உயர்நிலைப் பள்ளிகள் 70 ஆயிரமாக என்டோமெண்டு நிதியை உயர்த்தியாக வேண்டும் என்று உத்தரவு போட்டிருக்கிறோம்.

Retirement age of Professors' and Assistant Professors

* 91 Q.—SRI V. SANKARAN : Will the Hon. the Chief Minister be pleased to state whether the Government have proposed to raise the age of superannuation for Professors and Assistant Professors in Government Colleges to 58 years?

THE HON. SRI M. BHAKTAVATSALAM : No, Sir.

திரு. வை. சங்கரன் : பள்ளி ஆசிரியர்களுக்கு ஓய்வு பெறும் வயதை 58 என்று ஆக்கியிருப்பதுபோல கல்லூரி ஆசிரியர்களுக்கும் விஸ்தரிப்பதில் என்ன சங்கடம் இருக்கிறது?

கனம் திரு. எம். பக்தவத்சலம் : சங்கடம் ஒன்றும் இல்லை. அவசியம் இருந்தால் விஸ்தரிக்கலாம். கல்லூரி ஆசிரியர்களைப் பொறுத்த வரையில் அவ்வளவு பற்றாக்குறை இல்லை என்பது அரசாங்கத்தின் எண்ணம்.